



Minuti tal-laqgħa numru tmintax (18) tal-Kunsill Lokali tal-Imqabba li nżammet nhar l-Erbgħa, 15 ta' Lulju 2020 fis-6.10 pm fl-Uffiċċju Amministrattiv, 29, Triq il-Parroċċa, l-Imqabba.

Preżenti:	Omar Farrugia	Sindku
	Grace Marie Mallia	Viċi Sindku
	Henry Zaffarese	Kunsillier
	Owen Sciberras	Kunsillier
	Jonathan Dingli	Kunsillier
	Anthony Bonello	Deputat Segretarju Eżekuttiv (DSE)
	Fabian Mizzi	Segretarju Eżekuttiv (SE)

18.01 Talba

Is-Sindku, Omar Farrugia qal it-talba ma' dawk preżenti.

18.02 Qari ta' Ittri ta' apoloġiji

Ma kienx hemm.

18.03 Kunsiderazzjoni u approvazzjoni tal-minuti tal-laqgħa sittax u sbatax

Il-minuti tas-seduta numru sittax u sbatax sarulhom xi korrezzjonijiet kif juru l-kopji originali u ġew inizjalati mis-Sindku u d-DSE. Is-Sindku ressaqhom għall-vot u ssekondathom il-Viċi Sindku u dawn kienu approvati unanimament.

Punti mill-Minuti

- Grace Marie Zerafa saħqet biex inkomplu nistaqsu lill-Awtorita' tal-Artijiet jekk bil-*fence* li waħhlu ufficjali tal-**każin tal-futbol** ittehditx art pubblika.
- Dwar il-**pompa tal-petrol** intqal illi minkejja li kien hemm oġġezzjoni minhabba l-qluġ tas-siġar, qatt ma kien hemm ufficjalment oġġezzjoni fuq il-hruq tal-logħob tan-nar.
- Grace Marie Zerafa qalet illi fl-**isprall tal-ilma** tax-xita ta' Triq il-Fjuri qed jithalla ilma maħmuġ bil-hmieġ tal-annimali ħiereġ minn residenti.
- GMZ staqsiet jekk hemmx xi zviluppi rigward il- **manhole tad-drenagġ** fi Pjazza Ġublew tad-Djamanti. Din jinħtieġ li ssir aktar insistenza mal-Foreman tal-KSI.
- Grace Marie Zerafa tkellmet fuq ix-**xtieli tal-fjuri** li se jithawwlu f'Misraħ il-Missjoni ż-Żgħira mid-Dipartiment tat-Tindif u qalet illi sadanittant il-Fondazzjoni għat-Turizmu qed iġibu l-istimi. Il-Viċi Sindku qalet illi nhar it-Tnejn, 20 ta' Lulju, se ssir laqgħa flimkien mar-rappreżentanti tal-FTZD sabiex jigi diskuss l-progett fi Ġnien Onġi Ongella.

18.04 Slow Streets – Gheluq tal-Pjazza tal-Knisja u possibilment ta' toroq ohra ċentrali

Is-Sindku ressaq il-proposta sabiex il-Pjazza tal-Knisja li se jkun sar l-akbar investment fiha tibda' tiġi magħluqa għat-traffiku bejn it-7.30pm u s-2.00am ta' filgħodu, bejn il-Ġimgħa u s-Sibt, u s-Sibt u l-Ħadd u wkoll il-Ħadd filgħodu bejn il-11.30am u l-5.00pm. Hu qal illi dwar dan kellu *feedback* pożittiv ma' ħafna persuni u rridu mmorru bi pjan konkret. Infatti l-ewwel li għandu jsir hu studju mill-Kunsill Lokali tal-Imqabba li se jkun rimbursat mir-Reġjun Nofsinar. Is-Sindku qal illi fil-Pjazza qabel ma ingħalqet kien qed isir ħafna parkeġġ illegali u b'din il-miżura l-pjazza se tkun ħielsa mill-periklu. Owen Sciberras ippropona li jsir parkeġġ għar-residenti (parkeġġi b'kaxxi blu) peress li waqt id-diskussjoni ntqal illi r-residenti mhux se jsibu fejn jipparkjaw. Għal din il-proposta Grace Marie Zerafa qalet illi hija tiddikjara li hi kontra għaliex il-fiżonomija tar-raħal hija tali illi t-transport pubbliku fil-ħin li tingħalaq il-Pjazza, se jkollu jaqbeż toroq importanti bħal Triq il-Madonna tal-Ġilju, parti minn Triq tas-Sejba, Triq Karmenu Ciantar u ovjament il-Pjazza tal-Knisja. Hi qalet illi għal min joqgħod fin-naħa ta' fuq ta' Triq il-Parroċċa, se jkun hemm skumditá kbira għaliex hemm ħafna tul – liema skumditá fil-festa hi aċċettata iżda mhux matul is-sena kollha apparti problemi oħrajn li kienu rreferew għalihom diversi residenti meta kienet saret il-laqgħa ta' konsultazzjoni. Ġie deċiż li jsir ir-rapport sabiex wiehed ikun jista' jiddeċidi aħjar aktar 'l quddiem. Is-Sindku nsista li l-proposta tkun studjata minn perit espert fil-qasam sabiex wiehed jiddiskuti u janalizza bir-reqqa l-proposta u li tkun ta' konvenjent għal kulhadd. Id-deċiżjoni finali għandha tkun tal-kunsill jekk tingħalaqx jew le. Jonathan Dingli qal li għandha ssir konsultazzjoni mal-pubbliku mil-ġdid.

18.05 Festi u Festivals tan-Nar – Permessi tal-Kabbani u l-posti tagħhom u talbiet għal attivitajiet fil-Pjazza mil-każini tal-baned.

Il-KLM iddiskuta l-attivitajiet li se jsejnhu matul ix-xhur ta' Lulju, Awissu u Settembru f'dawk li huma festivals tan-nar u festi. Is-Sindku qal illi se ssir laqgħa mill-Awtorità Maltija tat-Turiżmu dwar il-festival tan-nar li matulu se jkunu l-Pulizija li se jiehdu t-treġġja tat-traffiku f'idejhom f'dawk li huma *diversions*, peress li se jkollha tingħalaq parti mill-by-pass. Is-Sindku talab illi ssir laqgħa ma' mal-President u s-Segretarju tal-każini tal-banda – kull każin separatament biex naraw x'se jsir peress li din is-sena l-festa se ssir b'mod ridott skont id-direttivi tal-kurja. Dwar il-kabbani is-Sindku qal illi nħarġu tliet permessi fl-1 ta' Lulju meta infetaħ mill-ġdid l-ajruport wara l-*lock dawn* mil-imxija tal-*Covid 19* u ħarġu l-kmamar tan-nar minn Malta - dak in-nhar irmaw is-Socjeta' Santa Marija, l-Kazin tal-PN u dak tal-PL. Peress li l-bankini fil-by-pass twessgħu, u issa l-karreġġjata ċkienet wara li kważi ntemm il-proġett ta' Infrastruttura Malta, s-sidien tal-kabbani mhux se jkunu jistgħu ihallu il-kabbana armata mil-Ġimgħa wara nofsinar sat-Tnejn filgħodu (din is-sena Santa Marija ġejja s-Sibt). Is-Sindku qal illi se nkunu qed nirvedu l-kundizzjonijiet li s-soltu jingħataw.

18.06 LC Care - Skema tal-qtates/klieb mahruġa mid-Dipartiment Gvern Lokali

Id-DSE għall-KLM issottometta l-applikazzjoni tal-LC Care kif indikat jagħmel minn Henry Zaffarese li attendew flimkien għal-laqgħa fil-*Plant Health Department* ġewwa H'Attard u wkoll wara li laqqgħu fl-Isptar il-Qadim lill-*Cat Feeders* u nġiebu stimi mid-DSE għall-*Cat Shelters* u l-ikel tal-qtates. Din l-applikazzjoni kienet tittratta dwar it-twaqqif ta' *Cat Shelter* fi Triq Xandru Farrugia, Triq Ħal Kirkop u Pjazza Ġublew tad-Djamanti filwaqt illi sirna nafu li din is-sena m'hemmx allokati fondi għal *neutering*.

18.07 Management Letter 2019

Il-KLM kien infurmat illi l-*accountant* tal-Kunsill iddeskriva l-Management Letter 2019 bħala '*short and sweet*'. Id-DSE qal illi din is-sena għat-tieni sena konsekuttiva ma ġewx fl-uffiċċju u kollox sar bil-korrispondenza. Fabian Mizzi qal illi kellem lill-*Accountant* tal-Kunsill u ma jaħsibx li se jkun hemm għalfejn isir *interim audit*, biex il-KLM ma jonfoqx flus żejda, filwaqt li qed nistennew illi l-*accountant* jagħlaq l-ewwel kwart. Grace Marie Zerafa qalet illi mportanti li jkollna f'idejna wkoll it-tieni kwart sa' Ġunju 2020.

18.08 Talba ghar-restawr tal-istatwa ta' Santa Marija mis-Socjeta' Santa Marija u Banda Re Ġorġ V

Is-Sindku semma' t-talba formali li kienet saret qabel ma nbeda' x-xogħol tal-Pjazza tal-Knisja u qal illi meta skatta l-proċess tat-tisbieh tal-Pjazza, l-*Permanent Secretary* kien laqqa' lill-*stakeholders* kollha u kellu proposta li kienet tinkludi r-restawr tal-istatwa, liema proposta ma ntlagħgetx mis-Socjeta' Santa Marija. Id-DSE ikkonferma għaliex kien prezenti f'din il-laqgħa mas-Sindku, Dr Charlene Muscat u l-Kappillan għaliex is-socjeta' kienu rrifjutaw li tersaq l-istatwa b'kollox lura lejn iz-zuntier biex tkun tista' tghaddi tal-linja komda. Għal mistoqsija tal-kunsillieri jekk din kienetx *barter*, intqal illi ma nistgħux naslu għal konklużjoni issa diversi snin wara u wkoll li nbidel il-*Permanent Secretary*. Henry Zaffarese qal illi nistgħu napplikaw ghar-restawr tagħha mill-Miżura 1 - - *Restoration of Assets of Artistic and Cultural Value* tal-Gal Xlokk, madankollu s-Sindku cempel lis-Sur Terrence Camilleri mil-Fondazzjoni Gal Xlokk u kkonfermali li qabel ma tingħalaq l-applikazzjoni simili li hadna biex tiġi rrestawrata n-niċċa ta' Triq Santa Katerina, ma nistgħux napplikaw. Dwar l-iskema l-oħra lokali li johrog ta' kull sena d-dipartiment u li minnha se nibbenefikaw biex isir restawr tal-Kappella ta' Santa Katerina, ma nistgħux nikkunsidrawha f'dan il-mument meta m'hemm x l-applikazzjonijiet miftuhin.

18.09 Ftuh tal-Berġa tal-Imqabba

B'referenza għall-e-mail illi l-kunsilliera rċevew mingħand l-iskrivana rigward il-ftuh tal-Berġa hekk kif qaltilha l-infermiera, l-Viċi Sindku tkellmet mas-CEO fil-qasam tal-kura primarja fejn qaltilha illi r-riċetti se jibqgħu isiru mill-ispiżjar kif kien qed isir fil-Panemija tal-Covid 19 filwaqt illi mill-Berġa se jibdedw jingħataw servizzi purament ta' kura. Hi qalet illi hija nfirmata li l-Imqabba se tkun qed tiftaħ nhar ta' Ħamis bejn it-8.00am u n-12.30pm, filwaqt nhar ta' Tnejn, l-Erbgħa u l-Ġimgħa li l-pazjenti Mqabbin se jkunu jistgħu jinqadew mill-Berġa taż-Żurrieq jew inkella fil-klinika ta' Hal Kirkop b'mod normali. Il-Viċi Sindku qalet illi se jsir *refurbishment* mill-Gvern Ċentrali fil-Berġa tal-Imqabba.

18.10 Konferma għal tishib fil-hruġ tal-offerta ma' Kunsilli Lokali tar-Reġjun - Servizz ta' Manutenzjoni tad-Dwal fit-Toroq

Il-Kunsill qabel illi jissieheb mal-Kunsilli l-oħra kollha tar-Reġjun Nofsinhar biex tinhareġ l-offerta pubblika kongunta magħhom tat-tiswijiet tad-dwal tat-toroq. Dan se jkun komunikat mal-istess Reġjun.

18.11 Talba għal *Change Request* fil-proġett Green Infrastructure biex jinbidlu s-siġar tal-lewż maċ-ċipress u fl-estenzjoni ta' żmien.

Il-kunsillieri kellhom kopja ta' *Change Request* biex ningħataw estenzjoni mil-Gal Xlokk fuq il-proġett tal-*Green Infrastructure* tal-*by-pass*. Madankollu kien hemm proposta oħra biex flok lewż jithawwlu siġar taċ-ċipress fis-*Central Strip*. Is-Sindku qal illi kien f'kuntatt mas-Sur Jonathan Callus ta' *Callus Nursery* u dan se jwettaq *heavy pruning* biex ikunu jistgħu jinqalgħu faċilment. Is-Sindku qal illi t-taħwil tas-siġar se jsir meta jkun għadda s-Sajf, jiġifieri f'Settembru 2020.

18.12 Hlasijiet bid-*direct debit* flok cheque books

Dwar il-hlasijiet mil-Kunsill, jiġifieri li mhux se jsir aktar b'čekk iżda b'*direct debit*, id-DSE informa lill-Kunsill illi għandu *e-mail* tad-Dipartiment Gvern Lokali ffirmata minn Christopher Galea illi mhux biss il-pagi u s-servizzi kuntrattwali se jkun possibbli li jsiru bit-24 x 7 iżda se jkunu estenzi għal pagamenti kollha halli ma neħlux charge ta' Eur1.00 fuq kull čekk.

18.13 Irtirar / Iffrizar ta' talbiet / Applikazzjonijiet għal speed cameras fir-rahall (ara e-mail dt 31.6.2020)

Dwar l-*speed cameras* fir-rahall, id-DSE qal illi hu irċieva mistoqsija parlamentari numru 15638 fejn staqsa lill-Ministru għall-Wirt Nazzjonali, l-Arti u l-Gvern Lokali kemm hemm applikazzjonijiet mill-kunsilli lokali għall-introduzzjoni ta' *speed cameras* fil-lokalitajiet tagħhom. Liema huma dawk il-kunsilli lokali li għamlu din it-talba

u għal kemm *speed cameras* talbu biex jiġu installati. Id-DSE qal illi fil-legislaturi preċedenti kien hemm żewġ talbiet, waħda għal Triq tas-Sejba u oħra għal Triq il-Konvoj ta' Santa Marija wara li ttajru u saħansitra mietu n-nies fihom rispettivament.

Punti Oħra:

- i. Is-Sindku qal illi issa wasal biex jintemm ix-xogħol fuq il-Pjazza għax din kwazi lesta. Hu qal illi fadal l-*istorm water culvert* fi Triq San Bazilju, il-parti fi Triq id-Duluri, u li jitniżżlu l-wires taht l-art fit-trinek. Hu issuġġerixxa illi jinbidlu l-bankijiet u qal illi il-kuntrattur Bava għandu għal bejgħ minnhom. Għal dan il-kliem Grace Marie Zerafa issuġġeriet illi **tinfetah il-Pjazza għal tal-linja** filwaqt li s-Sindku qal illi fit-Triq tan-Nofs iridu jsiru t-testijiet biex naraw jekk hemmx xi difetti. Qal ukoll illi xi persuni talbu illi l-pjanti li tpoġġew fuq iz-zuntier tal-Kappella tad-Duluri għandhom jerġġu isibu ruħhom fil-**Purċissjoni tal-Pracett** li se jsir dalwaqt. Is-Sindku tkellem fuq il-*by-pass* u qal illi se jingħata l-asfalt billi titqaxxar mill-ġibjun sal-Mentna. Żied jgħid illi haġġu tliet **expropriations** waħda li tkopri l-parti magħrufa ta' Pawlu tal-Pitolju, parti oħra quddiem il-gym u l-aħħar waħda fejn il-gym biex tiġi **service road** shiha. Saret referenza għal incident li seħħ fil-*by-pass* fejn qal illi hu irrapporta lill-Pulizija.
- ii. Issemmiet ukoll l-attivitajiet ta' **Jum l-Imqabba** li se ssir f'Ottubru. Hawn intqal illi l-kunċert se jibqa' jsir u dan il-Ġieħ jingħata bħas-snin l-imghoddija. Is-Sindku semma' wkoll sabiex nibdew naħsbu għall-ideat ta' attivitajiet marbuta ma' Jum l-Imqabba
- iii. GMZ staqsiet lis-Sindku x'kien sara mill-ittra li kellha tinbġhat minn naħa tal-LESA fuq il-**boroż tal-iskart li qed jithallew minn granet qabel fi Triq il-Konvoj ta' Santa Marija** fejn il-hanut Teżor il-Bidwi. Hija qalet illi jekk mhux se qed insibu l-koperazzjoni tal-Pulizija f'dak li qed nitolbu mill-Pulizija għandha nwasslu l-ilment tagħna b'mod ġenerali lill-Kummissarju.
- iv. GMZ qalet illi minnufih għandu jibda x-xogħol fuq ir-**road hump** li kienet approvata li ssir bit-tarmak. Ser naraw liema kuntrattur ser jagħmel dan ix-xogħol.
- v. Jonathan Dingli qal illi l-**ittra** bil-Malti u bl-Ingliż li kienet ippreparata biex titwassal lir-residenti tar-raħal **minhabba l-problema tal-iskart** hija twila wisq u għaldaqstant issuġġerixxa li din titqassar. Dwar dan is-Sur Dingli kien mitlub jagħmel *draft* u jgħaddiha lid-DSE.
- vi. Jonathan Dingli qal illi jissuġġerixxi li jitwaħħlu **twissijiet fil-by-pass biex iż-żwiemel ma jgħaddux** halli ma jagħmlux ħsara bin-nagħal fuq it-tarmak u fl-istess hin ma jkunx hemm l-iskumditajiet li wiehead jinqabad wara xi żiemel għaddej bit-tlikki tlikki.
- vii. Owen Sciberras tkellem fuq il-**garages** ta' fejn xulxin li għandhom quddiemhom **single yellow line**. Hu staqsa jekk dan hux legittimu. Is-SE qal illi quddiem garage mhux suppost ikun hemm l-ebda' yellow line.
- viii. Henry Zaffarese qal illi kellmuh xi residenti ta' Triq is-Saljatura minhabba dik l-ispeċi ta' **sleeping policeman u talbuh biex tinqala'/titbaxxa** halli ma tħakkilhomx il-vettura tagħhom mal-qieġ. Hawn intqal illi din qieġha hemm biex ma jidholx l-ilma tax-xita minn Triq il-Qrendi għal Triq is-Saljatura u jgħarraq kull ma hemm.
- ix. Henry Zaffarese tkellem dwar l-**għelieqi ta' fejn iċ-ċimiterju** u qal illi dawn qed jitiġġu minnhom ħafna ġrieden. Għaldaqstant kien rakkomandabbli biex nibgħatu lil tas-Sanita' biex jitiġġu il-valenu tal-ġrieden hemmhekk.

Kienet approvata ċ-ċedola tal-pagamenti numru 576.

18.14 Tmiem tal-laqgħa u qbil fuq data u hin tal-laqgħa li jkun imiss

Din il-laqgħa ntemmet fid-20.50pm u dik li jmiss se tinzamm fid-19 ta' Awwissu fl-istess hin.

Magħmula minn Anthony Bonello u approvati lllum 19.8.2020 minn
Deputat Segretarju Eżekuttiv

Grace Marie Zerafa
Viċi Sindku